



મુખ્યમંત્રી અમૃતમ “મા” અને “મા વાત્સલ્ય” યોજના

ગરીબી રેખા હેઠળ જીવતા કુટુંબો અને મધ્યમવર્ગના કુટુંબો પોતાની આવકનો મોટો ભાગ ગંભીર રોગોની સારવાર પાછળ ખર્ચતા હોય છે. જેથી ગરીબી રેખા હેઠળ જીવતા કુટુંબો અને મધ્યમવર્ગના કુટુંબોને ગંભીર પ્રકારની બિમારીના રોગોની સારવારમાં મદદ કરવા સરકાર કટિબધ્ય છે. આમ, લાભાર્થીઓને ગંભીર પ્રકારની બિમારીઓમાં કેશલેસ સારવાર, એક ઉત્તમ પ્રકારની ગુણવત્તાસભર તબીબી સારવાર અને ઉંચા તબીબી ખર્ચ સામે નાણાંકીય સુરક્ષા મળી રહેતે માટે ગુજરાત રાજ્યના તમામ જીલ્લાઓમાં ગરીબી રેખા હેઠળ જીવતા કુટુંબો માટે મુખ્યમંત્રી અમૃતમ (મા) યોજના તા.૪/૮/૨૦૧૨થી અમલમાં મુકેલ. તેમજ યોજનાની સફળતાને ધ્યાને લઈ રાજ્ય સરકારે મુખ્યમંત્રી અમૃતમ (મા) યોજનાનો વ્યાપ વધારી વર્ષ ૨૦૧૪-૧૫માં મધ્યમ વર્ગના પરિવારો (કુટુંબના મહત્તમ પાંચ વ્યક્તિ) માટે મુખ્યમંત્રી અમૃતમ વાત્સલ્ય યોજના ૧૫/૦૮/૨૦૧૪ થી અમલી કરેલ છે.

- વર્ષ ૨૦૧૭-૧૮માં “મા વાત્સલ્ય” યોજના અંતર્ગત મધ્યમવર્ગના પરિવારની આવક મર્યાદા વધારીને વાર્ષિક રૂ. ૧.૫૦ લાખ કરેલ છે. તા. ૧૮.૧૦.૨૦૧૭ થી આવક મર્યાદા વધારીને વાર્ષિક રૂ. ૨.૫૦ લાખ કરેલ છે. તેમજ તા. ૦૧/૦૪/૨૦૧૮ થી મધ્યમવર્ગના પરિવારની આવક મર્યાદા વધારીને વાર્ષિક રૂ. ૩.૦૦ લાખ કરેલ છે.
- વર્ષ ૨૦૧૬થી યુ-વીન કાર્ડ ધારકોને પણ આ યોજના હેઠળ આવરી લીધેલ છે.
- વધુમાં ગ્રામ્ય તેમજ શહેરી વિસ્તારના તમામ આશા બહેનો અને તેમના પરિવારજનો, પત્રકારો અને તેમના પરિવારજનો તેમજ રાજ્ય સરકારના વર્ગ- ૩ અને વર્ગ- ૪ ના તમામ સંવર્ગો પરની જગ્યાઓ ઉપર સીધી ભરતીથી નિમણૂંક આપેલ ફિક્સ પગારના કર્મચારીઓને નાણાંકીય વર્ષ ૨૦૧૭-૧૮ થી મુખ્યમંત્રી અમૃતમ વાત્સલ્ય યોજનાના તમામ લાભો આપવામાં આવે છે.
- “મા વાત્સલ્ય” યોજના હેઠળ તા. ૦૧/૦૪/૨૦૧૮ થી વાર્ષિક રૂ. ૬ લાખ કે તેથી ઓછી આવક ધરાવતા કુટુંબોના સિનિયર સીટીઝનોનો સમાવેશ કરવામાં આવેલ છે.
- ગંભીર બિમારીઓ માટે કુટુંબદિંદ વાર્ષિક મહત્તમ રૂ. ૩,૦૦,૦૦૦/- (અંકે રૂપિયા ત્રણ લાખ) સુધીની કેશલેસ સારવાર ઉપલબ્ધ કરાવવામાં આવે છે. કુટુંબના મહત્તમ ૫ વ્યક્તિને (કુટુંબના વડા, પણી અને ૩ આશ્રિતો) લાભ મળવાપાત્ર છે. નવજાત શીશુને છઢા સભ્ય તરીકે આ યોજનામાં આવરી લેવામાં આવે છે.

- યોજના હેઠળ લાભાર્થીઓને હોસ્પિટલ ખાતે સારવાર હેતુ આવવા- જવાના ભાડા પેટે રૂ. 300/- ચુકવવામાં આવે છે.
- ગંભીર બિમારીઓ માટે લાભાર્થી કુટુંબોને “મા” તથા “મા વાત્સલ્ય” યોજના હેઠળ:-
 - બન્સ્(દાઢેલા), હદયના ગંભીર રોગો, કીડનીના ગંભીર રોગો, મગજના ગંભીર રોગો, ગંભીર ઇજાઓ, નવજાત શિશુઓના ગંભીર રોગો, કેન્સર (કેન્સર સર્જરી, કેમોથેરાપી તથા રેડીઓથેરાપી), ધૂંટણ અને થાપાના રિપ્લેસમેન્ટ તેમજ કિડની, લિવર અને કિડની + પેન્કીયાઝના ટ્રાન્સપ્લાન્ટેશન જેવી બિમારીઓની કુલ- રૂ. ૬૮૮ જેટલી પ્રોસીજર માટે ઉત્તમ પ્રકારની સારવાર આપવામાં આવે છે.
- “મા” અને “મા વાત્સલ્ય” યોજના હેઠળ કિડની ટ્રાન્સપ્લાન્ટેશન, લીવર ટ્રાન્સપ્લાન્ટેશન અને કિડની + પેન્કીયાઝ ટ્રાન્સપ્લાન્ટેશનની સારવાર માટે રૂ. ૫,૦૦,૦૦૦/- સુધીનો લાભ મળવાપાત્ર છે. તેમજ ધૂંટણ અને થાપાના રિપ્લેસમેન્ટની સારવાર અંતર્ગત પ્રતિ ધૂંટણ અને થાપા માટે રૂ. ૪૦,૦૦૦/-ની સારવાર મળવાપાત્ર છે અને વધારાનો ખર્ચ લાભાર્થીએ ભોગવવાનો રહે છે. તેમજ બીજા ધૂંટણ અને થાપાના રિપ્લેસમેન્ટ માટે CDMO/ Medical Superintendant ની પૂર્વ મંજુરી મેળવ્યા બાદ લાભ મળવાપાત્ર છે.

લાભાર્થીઓ:-

- “મા” યોજના: - ગરીબી રેખા હેઠળ જીવતા કુટુંબો.
- “મા વાત્સલ્ય” યોજના: -
 - ✓ વાર્ષિક રૂ. ૩.૦૦ લાખ કે તેથી ઓછી આવક ધરાવતા મધ્યમ વર્ગના પરિવારો
 - ✓ ગ્રામ્ય તેમજ શહેરી વિસ્તારના તમામ આશા બહેનો
 - ✓ પત્રકારો
 - ✓ રાજ્ય સરકારના વર્ગ- ૩ અને વર્ગ- ૪ ના તમામ સંવર્ગો પરની જગ્યાઓ ઉપર સીધી ભરતીથી નિમણૂક આપેલ ફિક્સ પગારના કર્મચારીઓ
 - ✓ યુ-વીન કાર્ડ ધારકો.
 - ✓ વાર્ષિક રૂ. ૬ લાખ કે તેથી ઓછી આવક ધરાવતા કુટુંબોના સિનિયર સીટીઝનો.

“મા” અને “મા વાત્સલ્ય” કાર્ડ:-

- યોજના હેઠળ લાભાર્થીના કુટુંબના દરેક સભ્યના ફોનો, બાયોમેટ્રિક અંગુઠાના નિશાનનો સમાવેશ હોય તેવું QR (Quick response) “મા” અને “મા વાત્સલ્ય” કાર્ડ આપવામાં આવે છે. “મા” કાર્ડ દ્વારા લાભાર્થીઓની યોગ્ય ઓળખ કરી શકાય છે અને ખોટા લાભાર્થીઓને ઓળખી તેને કાબુમાં રાખી શકાય છે.


- “મા” તથા “મા વાત્સલ્ય” યોજનાનું કાર્ડ યોજના હેઠળ સ્થાપિત તાલુકા કિઓસ્ક/સીવીક સેન્ટર કિઓસ્ક પરથી મેળવી શકાય છે. નોંધણી માટે તાલુકા કક્ષાએ કિઓસ્ક તેમજ સીટી સિવીક કક્ષાએ સેન્ટર ઉભા કરવામાં આવ્યા છે. તેમજ તમામ જીલ્લાઓમાં મોબાઇલ કિઓસ્ક થકી ગામેગામ બાકી રહી ગયેલ લાભાર્થીઓની નોંધણી કરવાનું આયોજન કરેલ જે અર્તગત જીલ્લા દિંદ ૧૦ ક્રીટ આપેલ છે.

- “મા વાત્સલ્ય” યોજના હેઠળ “મા વાત્સલ્ય” કાર્ડ કઢાવવું ફરજીયાત છે. જેના માટે નીચે જણાવેલ નિયત (અધિકૃત) અધિકારીઓ પૈકી ગમે તે એક અધિકારી પાસેથી રૂ. 3.00 લાખ કે તેથી ઓછી પારિવારીક વાર્ષિક આવક ધરાવે છે તે પ્રમાણેનો આવકનો દાખલો લાભાર્થી પરિવારે મેળવવાનો રહે છે. જે ત્રણ વર્ષ સુધી ગ્રાન્ચ રાખેલ છે.

- જિલ્લા કલેક્ટરશ્રી, જિલ્લા વિકાસ અધિકારી, નાયબ કલેક્ટરશ્રી/મદદનીશ કલેક્ટર/ પ્રાંત ઓફિસર, નાયબ જિલ્લા વિકાસ અધિકારી, તાલુકા મામલતદાર/ સીટી મામલતદાર, તાલુકા વિકાસ અધિકારી, નાયબ મામલતદાર.

યોજનાની માહિતી:-

- યોજના હેઠળ લાભાર્થીઓ માટે હોસ્પિટલમાં રજીસ્ટ્રેશન, કન્સલ્ટેશન, નિદાન માટેના લેબોરેટરી રીપોર્ટ, સર્જરી, સર્જરી બાદની અનુવૃત્તિ સેવાઓ, દવાઓ, દાખલ ચાર્જ, દર્દીને ખોરાક, ફોલો-અપ, મુસાફરી ખર્ચ વગેરેનો સમાવેશ થાય છે, હોસ્પિટલ આ બધા માટે કોઈ જ ચાર્જ વસુલ કરી શકે નહીં. આમ, “મા” અને “મા વાત્સલ્ય” યોજના હેઠળ લાભાર્થી તદ્દન મફત સારવાર મેળવી શકે છે.
- યોજના અંતર્ગત લાભાર્થીઓને મળેલ નિયત સારવારનો નિયત ખર્ચ માન્ય હોસ્પિટલને સીધો સરકારશ્રી ધ્વારા આપવામાં આવે છે.
- “મા” કાર્ડ ધરાવતો લાભાર્થી યોજના સાથે જોડાયેલ સારી સુવિધા ધરાવતી હોસ્પિટલો માં જઇ ને લાભ લઇ શકે છે.
- મુખ્યમંત્રી અમૃતમ “મા” અને “મા વાત્સલ્ય” યોજના યોજના હેલ્થ એસ્યોરન્સ આધારિત છે જેમાં કોઈ પણ વીમા કંપનીનો સમાવેશ થતો નથી.



- મુખ્યમંત્રી અમૃતમ “મા” અને “મા વાત્સલ્ય” યોજના હેઠળ સ્પર્ધાત્મક ઇ-ટેનડરિંગ (ટેકનીકલ અને ફાઇનાન્સીયલ બીડ) મારફતે બજાર ભાવે વિવિધ પ્રોસીઝરના પેકેજ રેટ નક્કી કરવામાં આવેલ.
- યોજના હેઠળ સંલગ્ન હોસ્પિટલ પાસે NABH/JCI/ACHS or any other accreditation body approved by International society for Quality in Healthcare નું પ્રમાણપત્ર હોય અને તેમાં રજીસ્ટર થયેલી હોય તેમને રાજ્ય ધ્વારા “મા” પેકેજ દરો કરતા ૧૦% વધારે ક્વોલિટી ઇન્સેન્ટીવ આપવામાં આવે છે.
- યોજનાના પ્રચાર પ્રસાર માટે પણ રાજ્ય સરકાર દ્વારા તમામ પ્રયત્નો કરેલ છે, જેમાં યોજના હેઠળ મેગા હેલ્થ કેપ, હેલ્થ કેપ થયેલ છે તેમજ તમામ સરકારી હોસ્પિટલો તેમજ બસ સ્ટેશન ઉપર હોર્ડિંગ્સ લગાડવામાં આવેલ છે. અને રેડીયો, ટી.વી., ન્યુઝ પેપર, બસ પેનલ દ્વારા પ્રચાર પ્રસાર કરવામાં આવે છે. અને આશા બહેનોને બી.પી.એલ કુટુંબોની નોંધણી માટે રૂ. ૧૦૦/- રજીસ્ટ્રેશન દીઠ પ્રોત્સાહન રૂપે આપવામાં આવે છે. આશા બહેનો/ લિંક વર્કર/ ઉષા બહેનોનો ઉત્સાહ વધારવા માટે મોબાઇલ કિઓસ્ક પરથી નીકળતા પ્રતિ કાર્ડ દીઠ રૂ. ૨/- આપવામાં આવે છે. લાભાર્થીઓને મુઝવણમાં માર્ગદર્શન પુરુ પાડવા સારુ દરેક હોસ્પિટલોમાં આરોગ્ય મિત્રની નિમણુંક કરેલ છે.

યોજનાની સિદ્ધિઓ:-

- મુખ્યમંત્રી અમૃતમ યોજનાને ૨૦, સપ્ટેમ્બર, ૨૦૧૪ ના રોજ સ્માર્ટ ગવર્નન્સ ૨૦૧૪ માટે પ્રતિષ્ઠિત “પ્લેટિનમ સ્કોર એવોર્ડ” આપવામાં આવેલ.
- મુખ્યમંત્રી અમૃતમ યોજનાને ૧૩, ડિસેમ્બર, ૨૦૧૪ ના રોજ પ્રતિષ્ઠિત “સીએસઆઇ - નીહીલન્ટ ઇ - પ્રશાસન” પુરસ્કાર આપવામાં આવેલ.
- મુખ્યમંત્રી અમૃતમ યોજનાને જયપુરમાં હેલ્થકેર સમિત ૨૦૧૬માં “બેસ્ટ એફોર્ડબલ હેલ્થકેર ઇનીશીયેટીવ”નો પુરસ્કાર પ્રાપ્ત થયેલ છે.
- મુખ્યમંત્રી અમૃતમ યોજનાને ૭, જુન, ૨૦૧૭ના રોજ નવીનીકરણ અને અસરકારક ઇ-ગવર્નન્સ (Innovative, Impactful and Sustainable E-Governance) માટે ભારત સરકારનાં ઇલેક્ટ્રોનિક અને ઇન્ફોર્મેશન ટેકનોલોજી મંત્રાલય અને મેડિસિમમ ગવર્નન્સ દ્વારા જ્યુરી ચોઇસ કેટેગરી હેઠળ “જેન્સ ઓફ ડિઝીટલ ઇન્ડિયા” એવોર્ડ મળેલ છે.
- મુખ્યમંત્રી અમૃતમ યોજનાને ૨૬, માર્ચ, ૨૦૧૮ના રોજ ELETS દ્વારા “બેસ્ટ એક્સેસીબલ હેલ્થકેર ઇનીશીયેટીવ”નો પુરસ્કાર પ્રાપ્ત થયેલ છે.

મુખ્યમંત્રી અમૃતમ (મા) યોજના ની વધુ જાણકારી મળી રહે તે માટે ટોલ ફોન નં.

૧૮૦૦ ૨૩૩ ૧૦૨૨ તેમજ www.magujarat.com વેબસાઇટ ઉપલબ્ધ કરવામાં આવેલ છે.